

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಂ  
॥ ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ||

ಸತ್ಯವ್ರತಕ್ಷೇತ್ರಲಲಾಮಭೂತೋ  
ಬಾಹಾಸರಿತ್ತೀರವಿರಾಜಮಾನಃ |  
ಮಖಿಪ್ರಕೃಷ್ಟೋಹ್ಯರಶಾನಿಪಾಲೈ  
ನಾರಾಯಣೋ ಯತ್ರ ವಿಭಾತಿ ಲಕ್ಷ್ಮ್ಯಾ || 1 ||

ಆತ್ರೇಯಗೋತ್ರಾಂಬುಧಿಪೂರ್ಣಚಂದ್ರೈಃ  
ಆಚಾರಶೀಲೈರಭಿತೋ ವರಿಷ್ಠೈಃ |  
ಆಶಾಸ್ಯಮಾನಃ ಪರಭಕ್ತಿಯುಕ್ತೈಃ  
ನಾರಾಯಣೋ ಭಾತಿ ಸಹೈವ ಲಕ್ಷ್ಮ್ಯಾ || 2 ||

ಶ್ರೀವೈಷ್ಣವಾಗ್ರೇಸರಮಾನನೀಯಾಃ  
ಆಚಾರ್ಯವರ್ಯಾ ಜಗತಿ ಪ್ರಸಿದ್ಧಾಃ |  
ಸತ್ಸಂಪ್ರದಾಯಾವನಬದ್ಧದೀಕ್ಷಾಃ  
ತ್ವಯಾ ಪ್ರದಾತ್ತಾ ಜಗತಾಂ ವಿಭಾಂತಿ || 3 ||

ಭಾಗ್ಯಂ ಜಗತ್ಯಾಮುಪವರ್ಣನೀಯಂ  
ತ್ವದೀಯಸೇವಾಫಲಮಾಮನಂತಿ |  
ಅಸ್ತೋಕದಿವ್ಯಾಧ್ವರವೇದಿಭೋಗೈಃ  
ಜಾನೇಽಗ್ರಹಾರೇ ತವ ಭಾಗ್ಯಮೇತತ್ || 4 ||

ಇಷ್ಟಾರ್ಥಸಿದ್ಧೈಃ ಭವತೋಪದಿಷ್ಟಂ  
ಇಷ್ಟಾದಿಕಂ ಭೂರಿ ಕೃತಂ ಹಿ ಯತ್ರ |  
ಯಜ್ಞೋ ಹಿ ನಾರಾಯಣನಾಮರೂಪಃ  
ತ್ವಮತ್ರ ಭಾಸೀತಿ ವಿಭಾವಯೇ ತ್ವಾಂ || 5 ||

ಆತ್ರೇಯಗೋತ್ರೈಕಜನಿಪ್ರಕೃಷ್ಣಾಃ  
 ದ್ವಿಜಾ ದ್ವಿಜತ್ವಂ ಪ್ರತಿಪದ್ಯಮಾನಾಃ |  
 ಭೂಯಸ್ತರಾಂ ವಿಷ್ಣುಪದೇ ಚರಂತಃ  
 ವಿಭಾಂತಿ ತುಷ್ಟಸ್ತ್ವಮಿಹಾಸಿ ಭೂತೈಃ || 6 ||

ನಾರಾಯಣ ತ್ವಂ ರಮಯಾ ಸಮೇತಃ  
 ಪ್ರಾಚೀಂ ದಿಶಂ ವೀಕ್ಷ್ಯ ಮುಹುಃ ಪ್ರಸನ್ನಃ |  
 ಕುತೋ ನ ಜಾನೇ ಪರಮಂ ರಹಸ್ಯಂ  
 ಯೂಪೋಜ್ವಲಂ ಸ್ತಂಭಮವೇಕ್ಷಸೇ ಕಿಂ ! || 7 ||

ಯಜ್ಞಸ್ಯ ಸಾಕ್ಷೀ ಸ್ಥಿರ ಏವ ಲೋಕೇ  
 ಯಜ್ಞಸ್ಥಲೀ ಚಾಪಿ ವಿಭಾತಿ ಸುಸ್ಥಾ |  
 ತತೋಽಭಿಜಾತಾವಸತೋಽಗ್ರಹಾರಃ  
 ವಿಶ್ವಪ್ರಸಿದ್ಧೋಽಪ್ಯಧುನಾ ತ್ವಯೈವ || 8 ||

ಕಾಂಚ್ಯುತ್ತರಾಚೋತ್ತಮತಾಂ ಪ್ರಣೀತಾ  
 ಯಜ್ಞೈರ್ಹಿ ಸಜ್ಜೈಃ ಕಿಲ ಯಾಯಜೂಕೈಃ |  
 ಅತ್ರೈನ್ವವಾಯಾನ್ವಯವಿದ್ವದಗ್ರೈಃ  
 ಸುಸ್ವಧ್ವರೈರಧ್ವರವೇದಿದೀಪೈಃ || 9 ||

ಶ್ರೀವಾದಿಹಂಸಾಂಬುದಸೂರಿವರ್ಯ  
 ವಂಶಾವತಂಸೈಃ ಕಿಲ ವಿಪ್ರವರ್ಯೈಃ |  
 ಶ್ರೀಶ್ರೀನಿವಾಸಾಧ್ವರಿಭಿಃ ಪ್ರತಿಷ್ಠಾಂ  
 ಪ್ರಾಪ್ತೋಽಗ್ರಹಾರೋಹ್ಯರಶಾನಿಪಾಲೈಃ || 10 ||

ಪ್ರತಿಷ್ಠಿತಸ್ತ್ವಂ ನಿಜಭೂಮ್ನಿ ನಿತ್ಯಂ  
 ಪ್ರತಿಷ್ಠಿತಸ್ತ್ವಂ ಪರಮಾಗ್ರಹಾರೇ |  
 ಪುನಃ ಪ್ರತಿಷ್ಠಾ ಭವತಃ ಪ್ರಶಸ್ಯಾ  
 ಚಿರಾಯ ನಾರಾಯಣ ! ಸನ್ನಿಧತ್ಸ್ವ || 11 ||

ಯಮಪ್ಪಯಂ ಪ್ರಾಹ್ಲಯತಿಸ್ಮ ಹೃಷ್ಟೋ  
 ವರಪ್ರದೋ ವಾರಣಶೈಲಮೂರ್ಧ್ನಿ |  
 ದೇವಾಧಿರಾಜೋಽಪ್ಪಯದೀಕ್ಷಿತೋಽಸೌ  
 ಕೂಟಸ್ಥ ಏವಾಭವದತ್ರಿಗೋತ್ರೇ || 12 ||

ಕಲ್ಯಾಣಕುಲ್ಯಾ ಕಮನೀಯಯೂಪಃ  
 ಕಾರ್ಶ್ಯಂ ಕುತಃ ಪ್ರಾಪ ನ ವೇದ್ಮಿ ತತ್ತ್ವಂ |  
 ಕ್ಷಮಸ್ವ ಸರ್ವಾನಪರಾಧವರ್ಗಾನ್  
 ಋದ್ಧೈಃ ಸಮೀಕ್ಷಸ್ವ ಸುಧಾಕಟಾಕ್ಷಾತ್ || 13 ||

ಕಲ್ಯಾಣಕುಲ್ಯಾಮೃತವಾಹಿನೀ ಸ್ತಾತ್  
 ಯೂಪಃ ಸಮುಚ್ಛ್ರಾಯಮುಪೈತು ಭೂಯಃ |  
 ತ್ವದೀಯಧಾಮೋಜ್ವಲತಾಮುಪೇಯಾತ್  
 ಆರಾಧನಂ ತೇ ನವತಾಂ ಪ್ರದದ್ಯಾತ್ || 14 ||

ಕಾಂಚೀಘಟಾಂಭಿತ್ಯಭಿಧಾನಭಾಜಃ  
 ಶ್ರೀವೇಂಕಟಾಚಾರ್ಯಮುಖಾಃ ಕವೀಂದ್ರಾಃ |  
 ಯತ್ಸನ್ನಿಧಾನಾತ್ ಅತುಲಾಂ ಪ್ರತಿಷ್ಠಾಂ  
 ಸಂಪ್ರಾಪ್ಯ ನಾರಾಯಣ ಸಂವಿಭಾಸಿ || 15 ||

ದಭ್ರೇತರೇ ಧಾಮನಿ ವರ್ಧಮಾನೋ  
 ದಭ್ರಂ ಪರಂ ಧಾಮ ಸಮಾಶ್ರಿತೋಽಸಿ |  
 ಅದಭ್ರದೃಷ್ಟ್ಯಾ ಸ್ವಯಮೇಧಮಾನಃ  
 ಭದ್ರಾಣಿ ನಾರಾಯಣ ಸಂವಿಧೇಯಾಃ || 16 ||

ವಿಧಿಪ್ರಣೀತೇ ಸುಭಗೇಽಶ್ವಮೇಧೇ  
 ಸಮುದ್ಭವನ್ ಶ್ಯಾಮಲಹವ್ಯವಾಹಃ |  
 ಅಸ್ತೋಕಭೋಗ್ಯಾದ್ವರಹವ್ಯಭೋಕ್ತಾ  
 ನಯತ್ಯಹೋ ತಾನ್ ಸ್ವಪುರಂ ಸ್ಮ ದೇವಃ || 17 ||

ಕಲಿಃ ಪ್ರದುಷ್ಟಃ ಕವಯೋಽಪಿ ನಷ್ಟಾಃ  
ಕಲ್ಯಾಣಕುಲ್ಯಾಪ್ಯಮೃತೇನ ಹೀನಾ |  
ಜಾತಾಶ್ಚ ದೂರೇ ಸುಖಜೀವಿಕಾಯೈ  
ಪರಂತು ನಾರಾಯಣ ಸುಸ್ಥಿರೋಽಸಿ || 18 ||

ಪೂತೋಽಗ್ರಹಾರೋ ಮಖಜಾಲಕೃತ್ಯಾ  
ಪೂತಾ ಸ್ಥಲೀ ಸತ್ಪದರೇಣುಪೂರ್ಣಾ |  
ಪೂತಾ ವಯಂ ಗ್ರಾಮಸುನಾಮಧೃತ್ಯಾ  
ವಸೇಮ ನಾರಾಯಣ ತೇ ಕಟಾಕ್ಷೈಃ || 19 ||

ಶ್ರೀಸೂಕ್ತಹೋಮೇನ ಕೃತೇನ ಭಕ್ತ್ಯಾ  
ಗ್ರಾಮಸ್ಸಮೃದ್ಧಿಂ ಸಕಲಾಮುಪೈತು |  
ದೇವಸ್ಸಮಾರಾಧನಸಂಪ್ರಹೃಷ್ಟಃ  
ಅಭೀಷ್ಟದಾಯೀ ಸತತಂ ವಿಭಾತು || 20 ||

ಅತ್ರೈನ್ದವಾಯೇ ಜನಿಮೇತ್ಯ ಸೇವಾ  
ರತೇನ ಮಾವಾಸರಘೂತ್ತಮೇನ |  
ಭಕ್ತ್ಯಾ ಕೃತಂ ಸ್ತೋತ್ರಮಿದಂ ಪರಂತಃ  
ಲಕ್ಷ್ಮೀಕಟಾಕ್ಷೇಣ ವಿಭಾಂತು ಲೋಕೇ || 21 ||

ಲಕ್ಷ್ಮೀ ನಾರಾಯಣಂ ದೇವಂ ಮಂದಿರಂ ನೂತ್ನ ನಿರ್ಮಿತಂ |  
ರಕ್ಷಿತಾಂ ಯಾಗಶಾಲಾಂ ಚ ದೃಷ್ಟ್ವಾ ತುಷ್ಟಿಂ ಭಜೇಮಹಿ || 22 ||

|| ಇತಿ ಶ್ರೀಲಕ್ಷ್ಮೀನಾರಾಯಣಸ್ತೋತ್ರಂ ಸಮಾಪ್ತಂ ||